

**Conversion in Regular Temporary
Establishment :- Shri. Raghunath V.
Deshmukh, working under Superintending
Engineer, Nashik Irrigation Project Circle,**

**कार्यव्ययी व रोजंदारी आस्थापनेवरील पदाचे
अस्थायी आस्थापनेवरील पदामध्ये रुपांतरण
अधिक्षक अभियंता, नाशिक पाटबंधारे प्रकल्प
मंडळ, धुळे - श्री.रघुनाथ वामन देशमुख,
मजूर.**

महाराष्ट्र शासन

जलसंपदा विभाग,

शासन निर्णय क्रमांक :रुअआ- २०११/(९२ / ११) /आ (काम)

मंत्रालय, मुंबई ४०० ०३२.

दिनांक:- ०३/०२/२०१२

पहावे: १) शासन निर्णय, सार्वजनीक बांधकाम विभाग, क्र: रु.अ.आ. १५९६/२२८/सेवा-५,
दिनांक.२४.०४.२००१.

२) अधिक्षक अभियंता, नाशिक पाटबंधारे प्रकल्प मंडळ. धुळे यांचे पत्र क्र:नापाप्रमंधु/प्रशा-
१/६१३९/२०११, दिनांक-२३/११/२०११.

प्रस्तावना:-

श्री.रघुनाथ वामन देशमुख, मजूर हे तत्कालीन वाघाड कालवा विभाग, नासिक (सध्या उर्ध्व गोदावरी प्रकल्प विभाग, नासिक) अंतर्गत उप विभागीय अधिकारी, गुण नियंत्रण उपविभाग,जयदर येथे दि.२१/१०/१९८३ पासून रोजंदारी आस्थापनेवर मजूर म्हणून कामावर होते. त्यानंतर श्री.देशमुख हे दि.२१/१/१९८७ पासून विनापरवानगी कामावर गैरहजर होते. विभागाने त्यांना कामावरून कमी केलेले नव्हते. तथापि श्री.देशमुख यांनी नोव्हेंबर १९८९ मध्ये कामगार उपायुक्त, नाशिक येथे दाखल केलेल्या तक्रारमध्ये त्यांनी बेकायदेशीर कामावरून कमी केल्याने पुर्ववत कामावर हजर करावे व नुकसान भरपाई मिळावी अशी मागणी केली. त्यावेळी झालेल्या चौकशीमध्ये कामगार अधिकारी, नाशिक यांनी संबंधीत मजुरास त्यांची पुर्वीची सेवा धरून पुर्ववत कामावर घ्यावे व गैरहजेरीचे वेतन त्यांना न देता तडजोड करावी,असा प्रस्ताव मांडला. परंतु त्यांना कामावर घेतांना शासन वित्त विभागाच्या निर्णय क्र.१०८८/१५/२१/सेवा-१०,दि.६/२/१९८९ मधील तरतुदीनुसार नविन नेमणूक देणे शक्य झाले नाही,असे क्षेत्रिय कार्यालयाने शासनास कळविले. त्यानंतर श्री.देशमुख यांनी मा.कामगार न्यायालय येथे दाखल केलेला दावा क्र.४८/९२. मध्ये सदर मजूराला पुर्ववत कामावर घेवून मागील पगाराचा ३०% फरक त्वरीत अदा करावा, असा निर्णय मा.कामगार न्यायालयाने दि.२४/१०/२००० रोजी दिला. सदर निर्णयाची प्रत कामगार आयुक्त, नासिक यांचेकडून संबंधीत विभागाला दि.१६/०२/२००१ रोजी प्राप्त झाली. कामगार न्यायालयाचे वरील निकालासंबंधी सहाय्यक सरकारी वकील यांचेशी संपर्क साधण्यात आला असता सदर निकालाविरुद्ध वरिष्ठ न्यायालयात अपिल करण्याचा सल्ला सरकारी वकील यांनी दि.२/३/२००१ रोजी दिला. दरम्यान श्री.देशमुख, मजूर यांनी दावा क्र.४८/९२ याची अंमलबजावणी झाली नाही, म्हणून मा.औद्योगिक न्यायालय, नासिक येथे तक्रार क्र.यु.एल.पी.-६५/२००१ दाखल केली. सदर प्रकरणी औद्योगिक न्यायालयाने खालच्या कोर्टाचा निकाल कायम ठेवून श्री.देशमुख यांना कामावर पुनःस्थापित करावे. तसेच दि.२१/१/१९८७ पासून सेवासातत्य द्यावे व मागील पगाराचा ३०% फरक अदा करण्याचा दि.२९/११/२००१ रोजी निर्णय दिला. मा.कामगार न्यायालय येथे दावा क्र.४८/९२ च्या निर्णयाविरुद्ध मा.उच्च न्यायालयांत रिट याचिका क्र-६०९८/२००१ दाखल करण्यांत आली. सदरची याचिका न्यायालयाने दि.४/६/२००२ रोजी फेटाळून लावली व कामगार न्यायालय, नासिक यांचा निर्णय कायम केला. कामगार न्यायालय व औद्योगिक न्यायालय, नासिक यांचे आदेशाची अंमलबजावणी न झाल्याने श्री.देशमुख यांनी कामगार न्यायालय, नासिक यांचेकडे दाखल केलेली क्रिमीनल कम्प्लेंट यु.एल.पी.नं.-७/२००२ रोजी फेटाळून लावली व कामगार

न्यायालय, नासिक यांचा आदेश कायम केला. रिट पिटीशन क्र.६०९८/२००१ या आदेशाविरुद्ध अपिल दाखल करण्याबाबत सहाय्यक सरकारी वकील, उच्च न्यायालय, मुंबई यांनी दि.२७/११/२००२ च्या पत्रानुसार क्षेत्रिय कार्यालयास कळविले होते. त्यानुसार उच्च न्यायालयांत सि.ए. क्र.-१२२/०३ दाखल करण्यांत आले होते. सदर याचिका दिनांक-०२/०५/२००५ रोजी फेटाळण्यात आली. त्यानंतर शासनाचे पत्र क्र - एसयुटी-२००१/२६१०/(२२०/२००१)/आ(काम), दि-१९/१२/२००६ अन्वये श्री.देशमुख यांना दि.०२/१२/२००६ च्या बैठकीत सचिव समितीच्या मान्यतेनुसार दि.२१/०८/१९८७ पासून सेवासातत्यासह मजूरपदी रोजंदारी आस्थापनेवर पुनःस्थापित करण्यास व त्यांना दि.०३/०८/१९९२ पासूनच्या वेतनाची ३०% थकबाकी अदा करण्यास शासनाची मान्यता देण्यात आल्यानंतर श्री.देशमुख यांना दि.०७/०१/२००७ रोजी मजूर पदी हजर करून घेण्यात आले. सदर प्रकरणी मा.कामगार न्यायालय, मा.औद्योगिक न्यायालय, मा.उच्च न्यायालयाचा निर्णय शासनाच्या विरुद्ध झाला आहे. त्याचप्रमाणे श्री.देशमुख यांनी काम न केलेल्या कालावधीतील वेतनाची थकबाकी सोडून देणेबाबत स्वेच्छेने रु.१०० चे प्रतिज्ञापत्र नोटरी करून शासनास सादर केलेले असल्यामुळे शासनाची आर्थिकबचत होत आहे. तसेच न्यायालयाचे आदेश विचारात घेता श्री.देशमुख,यांना मजूर पदावर रुपांतरीत अस्थाई आस्थापनेवर घेण्याबाबत क्षेत्रिय कार्यालयाने प्रस्ताव सादर केलेला आहे. क्षेत्रिय कार्यालयाने पाठविलेल्या प्रस्तावानुसार तसेच मा.औद्योगिक न्यायालय, नासिक यांनी दि.२९.११.२००१ रोजी दिलेल्या निर्णयानुसार श्री.देशमुख यांना दिनांक २१/१/१९८७ पासून सेवासातत्यासह पुनःस्थापित करण्यात आले असल्यामुळे त्यांची प्रथम नियुक्तीची दि.२१/१०/१९८३ विचारात घेवून शासन निर्णय दि.२४.०४.२००१ मधील अटीची पूर्तता होत असल्यामुळे त्यांना रुपांतरीत अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. आता यासंदर्भात पुढीलप्रमाणे निर्णय घेण्यात येत आहे.

शासन निर्णय:-

अधिक्षक अभियंता, नाशिक पाटबंधारे प्रकल्प मंडळ. धुळे, अतर्गत कार्यरत असलेले श्री.रघुनाथ वामन देशमुख, मजूर. पद अस्थायी आस्थापनेवर रुपांतरीत करण्यास मान्यता देण्यात येत आहे.

| अ.क्र. | कर्मचा-याचे नाव | आस्थापनेचा प्रकार | प्रथम नवीन नियुक्तीचे पद व दिनांक | रुपांतरीत अस्थायी आस्थापनेवर आणावयाचा दिनांक | रुपांतरीत अस्थायी आस्थापनेवर घ्यावयाचे पद | वेतनश्रेणी |
|--------|--------------------------|-------------------|-----------------------------------|--|---|--|
| १ | २ | ३ | ४ | ५ | ६ | ७ |
| १ | श्री. रघुनाथ वामन देशमुख | रोजंदारी | मजूर २१/१०/१९८३ | २१/१०/१९८८ | मजूर | रु. ७५०-९४० रु.२५५० - ३२०० (५ वा वेतन आयोग) |

३. श्री. देशमुख यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत:-

अ) अस्थायी आस्थापनेवर रुपांतरीत धारण केलेल्या पदांकरता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचा-यांचे बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

. अधिक्षक अभियंता, नाशिक पाटबंधारे प्रकल्प मंडळ. धुळे, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासननिर्णयाच्या दिनांकापासून एक महिन्याच्या आत निर्गमित करून ते संबंधित कर्मचा-

यांच्या निदर्शनास आणावेत. तपशिलामध्ये संबंधित कर्मचा-यांचे नांव, पदनाम, त्यांच्या प्रथम नियुक्तीचा दिनांक त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रीय अधिका-यांनी अशी बाब शासनाच्या निदर्शनास तात्काळ आणाची. क्षेत्रीय अधिका-यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचा-यांच्या व्यक्तीशः निदर्शनास आणून शासनाने निर्गमित केलेले ओदशांच्या बाबतीत संबंधित कर्मचा-यांची (नाव, पदनाम, त्यांच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे प्रपत्र " ब " मधील दिलेल्या नमुन्यात हमीपत्र (Undertaking) घेवून ते त्या कर्मचा-याच्या सेवापटात/सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाला या आदेशाच्या दिनांकापासून तीन महिन्यांच्या आत शासनाकडे पाठविला जाईल याबाबतीत संबंधित अधीक्षक अभियंत्यांनी सतर्क रहावे. या आदेशामध्ये काही तफावत/त्रुटी असल्याची संबंधित कर्मचा-यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचा-यांच्या नेमणुकांच्या आदेशांच्या प्रती, हजेरी पटांच्या प्रती आणि सेवापट पाठविण्याची खबरदारी घ्यावी.

५. श्री देशमुख, यांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी. श्री.देशमुख यांनी काम न केलेल्या कालावधीतील वेतनाची थकबाकी स्वेच्छेने सोडून देण्याबाबत हमीपत्र दिले असल्यामुळे त्यांना अदा करण्यात आलेली थकबाकी वगळता उर्वरित थकबाकी देय होणार नाही. श्री.देशमुख यांना देय असलेली दि.३१ ऑगस्ट २००० नंतरची म्हणजे दि.-०७/०१/२००७ नंतरची वेतन फरकाची थकबाकीची रक्कम रोखीने व धनादेशाद्वारे अदा करण्यात यावी. परंतु सदर रकमेवर भविष्य निर्वाह निधीशी संबंधित व्याज वगळता अन्य कोणत्याही प्रकारचे व्याज अनुज्ञेय असणार नाही आणि संबंधित कर्मचा-याकडून भविष्यात व्याजाबाबतची मागणी करण्यात येणार नाही, अश्याप्रकारचे प्रतिज्ञापत्र लिहून घेणे बंधनकारक राहील.

६. सदर प्रस्तावावरील खर्च सन २०११ - २०१२ या आर्थिक वर्षात संबंधित लेखाशीर्षाखालील मंजूर अनुदानातून भागविण्यात यावा.

७. हे आदेश शासन निर्णय, सार्वजनिक बांधकाम विभाग, क्र. रूअआ- १५९६/२२८/सेवा -५, दिनांक २४.०४.२००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहे.

८. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर सांकेतांक क्रमांक : २०१२०२०३१०२३०१२१००१ अन्वये प्रसिध्द करण्यात आला आहे.

महाराष्ट्र राज्यपाल यांच्या आदेशानुसार व नावाने.

(अ.अ.कोदे)
शासनाचे उप सचिव

प्रत सहपत्रासहित अग्रेषित :-

महालेखापाल, लेखा व अनुज्ञेयता, महाराष्ट्र -१, मुंबई/ महाराष्ट्र -२ नागपूर

महालेखापाल, लेखा परीक्षा, महाराष्ट्र -१, मुंबई/ महाराष्ट्र -२ नागपूर

जिल्हा कोषागार अधिकारी, नाशिक / धुळे

वित्त विभाग, (व्यय-१२), मंत्रालय, मुंबई-४०००३२.

अधीक्षक अभियंता, नाशिक पाटबंधारे प्रकल्प मंडळ. धुळे,

निवडनस्ती /आस्थापना (कामगार) संग्रहार्थ